

Врз основа член 36 став 1 точка 15 и член 62 став 1 точка 1 и од Законот за локална самоуправа („Сл. Весник на РМ„ бр.5/02), во согласност со член 21 став 1 точка 12 и член 94 од Статутот на општина Новаци („Службен гласник на општина Новаци„ бр.07/2019), Советот на општина Новаци на седницата одржана на ден 24.11.2022 година, донесе:

ПРОГРАМА

за зимско одржување на проодноста на општинските патишта и улици на територијата на општина Новаци за сезоната 2022/2023 година

Вовед

Појдовна основа за изработка на Програмата за зимско одржување на општинските патишта и улици е член 14 став 4 и член 34 од Законот за Јавни патишта (Сл.Весник на РМ бр.84/2008,124/10,53/11,39/14, 150/15,163/16,174/2021) како и член 34 став 3 точка 2 од Законот за заштита и спасување (Сл.весник на РМ бр.36/04 86/08, 6/04, 124/10, 129/ 15, 106/16, 83/18, 215/21).

Содржина

1. Цел на Програмата
2. Обем, динамика и ниво на одржување
3. Организациска поставеност на службата за зимско одржување и обврски на учесниците
 - 3.1 Претпријатие на кое ќе му биде доверена работата
 - 3.2 Советот на општина Новаци
 - 3.3 Единицата на локална самоуправа
 - 3.4 Надзорен орган
 - 3.5 Други учесници
4. Прилози:

1. Цел на Програмата

Програмата има за цел да предвиди услови за ефикасно спроведување на зимското одржување на локалните патишта и улици на територијата на општина Новаци преку:

- одредување на обемот на работа и нивото на чистење на снегот и голомразиците од коловозните површини;
- дефинирање на работите и задолженијата на учесниците во реализацијата на оваа Програма;
- дефинирање на обврските на сите учесници во реализација на Програмата.

2. Обем, динамика и ниво на одржување

2.1. Обем на одржување

Тргувајќи од основната цел на Програмата, физичкиот обем на работите е утврден согласно приоритетот за оспособување на коловозите за функционирање на сообраќајот и тоа:

- локални патишта и улици по соодветен приоритет, по тип на коловоз по кој се одвива сообраќајот, витални локални патишта и улици (од локален пат или улица до објектот) до објекти чие функционирање е од витално значење за општината.

2.2. Ниво и динамика на одржување

Расчистување на коловозните површини се врши по следниот приоритет:

- локални патишта и улици од прв приоритет, по кој се одвива сообраќајот по асфалтиран коловоз и кон објекти кои се од витално значење за општината;
- локални патишта и улици од втор приоритет, по кој се одвива сообраќајот по тампониран или земјен коловоз.

Одстранувањето на подмрзнатиците во услови кога нема врнежи се врши по приоритетот на локалниот пат или улица по кој се одвива сообраќајот.

Дежурствата се обезбедува континуирано во зимскиот период.

Одговорните дежурни работници одржуваат контакти со сите субјекти, ја спроведуваат Програмата и даваат потребни информации на надлежните субјекти и граѓани.

Дежурството го спроведуваат вработените од претпријатието на кое ќе му бидат доверени работите, со својата ангажирана механизација и работна сила, и тоа според приоритетноста одредена со оваа Програма.

3. Организациска поставеност на службата за зимско одржување и обврски на учесниците

На подрачјето на општина Новаци, службата за зимско одржување ја организира Единицата на локална самоуправа – Новаци, како носител на сите работи и активности кои се однесуваат на целокупното функционирање на истата.

Преку својот надзорен орган ја следи реализацијата на Програмата и издава налози за работа.

Согласно Законот за јавни набавки се одредува предпријатие кое ќе ја спроведува Програмата и ќе остварува соработка со сите други субјекти задолжени за спроведување на истата.

Функционирањето на службата за зимско одржување се остварува со следната организациска поставеност:

3.1. Претпријатие на кое ќе му бидат доверени работите

Претпријатието(Јавното Претпријатие за комунални дејности „Комунална Хигиена,, Новаци) на кое ќе му бидат доверени работите формира тело за организирање и раководење на службата за зимско одржување. Телото ја следи реализацијата на оваа Програма и заедно со стручната служба одлучува за преземање на потребни активности за справување со проблемите предизвикани од временските неприлики.

Претпријатието(Јавното Претпријатие за комунални дејности „Комунална Хигиена,, Новаци) ги има следните задолженија:

- организира непрекинато 24 часовно дежурство во текот на целиот зимски период;
- со специјална машина, опрема и работна рака врши чистење на снегот и посипување на песок-ризла на коловозните површини;
- машината и другата потребна опрема ја одржува во исправна состојба за дејствување во зимски услови;
- води комплетна документација за работата на службата за зимско одржување;
- редовно и навремено го информира нарачателот и надзорниот орган за работата на службата за зимско одржување;
- секојдневно изготвува и доставува извештаи за извршената работа на службата за зимско одржување до нарачателот, РЦУК-Битола и подрачното одделение на Министерството за внатрешни работи;
- организира редовно дежурство со потребна опрема и алат, резервни делови и стручен кадар со цел обезбедување исправност на механизацијата и успешно дејствување на службата за зимско одржување;
- за сезоната 2022/2023 година во доволни количини да обезбеди песок-ризла за посипување на коловозните површини.

3.2. Советот на општина Новаци

- ја усвојува оваа Програма;
- го контролира извршувањето на оваа Програма.

3.3. Единицата на локална самоуправа Новаци

- ги координира активностите на сите задолжени субјекти во извршувањето на задачите од Програмата;
- преку локалните средства за јавно информирање и месните заедници врши информирање за работата на службата за зимско одржување.

3.4. Надзорен орган

Надзорниот орган го определува носителот на работите со решение со кое ги определува работните задачи при реализацијата на Програмата за организирање и функционирање на службата за зимско одржување на подрачјето на општина Новаци за сезоната 2022/2023 година.

Надзорниот орган ги врши следните работи:

- ја следи работата на извршителот на работите и за тоа изготвува комплетна техничка документација;

- врши координација со органите и телата на Советот на општина Новаци, со РЦУК-Битола, подрачното одделение на Министерството за внатрешни работи и други учесници, претпријатија, заедници и граѓани;
- дава налог за работа на претпријатието на кое му се доверени работите;
- врши и други работи и работни задачи во врска со реализацијата на Програмата.

3.5. Други учесници

3.5.1. Подрачното одделение на Министерството за внатрешни работи го контролира и регулира сообраќајот во новонастанатите состојби на регионалните и локалните патишта во општина Новаци и секогаш ќе биде непосредна врска со сите задолжени субјекти како би се овозможило непречено чистење на истите.

3.5.2. Надлежниот општински орган за комунални работи се грижи за спроведување на Одлуката за одржување на комунален ред на подрачјето на општина Новаци, во делот на отстранување на снегот и мразот, преку инспекциските служби.

3.5.3. Државниот хидрометеоролошки завод преку РЦУК-Битола доставува извештаи (дневни, тродневни, неделни и месечни) за временските услови до општина Новаци, претпријатието на кое му е доверена работата и надзорот.

3.5.4. Подрачното одделение на `ЕВН` АД Скопје – КЕЦ Битола, ги презема потребните мерки за чистење на снегот од надворешните електроинсталации.

3.5.5. Подрачното одделение на `Македонски телекомуникации` АД Скопје ги презема потребните мерки за чистење на снегот од надвозните ТТ уреди и инсталации.

3.5.6. Претпријатијата и заедниците чии отворени објекти и простории се користат од страна на граѓаните (училишта, амбуланти, железнички премини, бензиски пумпи, гробишта и слични објекти) преземаат брзи и ефикасни мерки за отстранување на снегот и подмрзнатиците од овие објекти и простории.

3.5.7. Претпријатијата, заедниците и граѓаните-сопственици, односно корисници на деловни згради и деловни простории (стоковни куќи, дуќани, продавници, ресторани и сл.објекти) преземаат мерки за отстранување на снегот и подмрзнатиците од пред овие објекти.

3.5.8. Граѓаните го чистат снегот и подмрзнатицата од патеките и природите пред своите домови.

За сите оние кои нема да ги извршуваат потребните работи ќе се постапува според законот за јавна чистота и Одлуката за комунален ред.

4. Оперативен план со преглед и приоритети на општинските патишта кои се предмет на зимско одржување

4.1 Со оглед на тоа што низ поголемиот дел од населените места транзитираат регионални патишта за кои одржувањето на коловозната конструкција и зимското одржување се во надлежност на ЈП Македонија Пат, чистењето на снегот во зимски услови е насочен на општинските патишта.

Со чистењето на регионалните патишта кои истовремено се транзитни улици низ населените места во општината, опфатени се главните улици на следните населени места:

-**Новаци**-улица, опфатена со регионалниот пат Р-1311 (Битола-Новаци-Маково)

-**Добромири**- улиците опфатена со регионалниот пат Р-2340

-**Маково**-улица, опфатена со регионалниот пат Р-1311 (Битола-Новаци-Маково)

-**Рапеш**-улица, опфатена со регионалниот пат Р-1311 (Маково-Рапеш-Старавина)

-**Гермијан,Бач,Добровени**, улица опфатени со регионалниот пат Р-2338 (Гермијан-Старавина Витолиште)

5.Чистењето на снег во зимски услови на општинските патишта ќе се врши според следниот редослед и приоритет:

реден број (приоритет)	Патен правец	должина во км	
1	Рег.пат Р-2340 Г.Агларци	1	
2	Рег.пат Р-2340 Д.Агларци	0,8	
3	Рег.пат Р-2340 Далбеговци	1	
4	Рег. пат Р-2338-Живојно	6	
5	Новаци-Рибарци	2,5	

6	Рибарци-Гнеотино	4	
7	Гнеотино-Брод	6	
8	Рег.пат Р-2338 Брод	2	
9	Рег.пат Р-1311 Мегленци	1,5	
10	Мегленци-Арматуш	2,5	
11	Рег.пат Р-1311 -Паралово	3	
12	Рег.пат Р-1311 Д.Орехово	2	
13	Д.Орехово-Грумази	5	
14	Грумази-Ивени	7	
15	Маково-Орле	4	
16	Рег.пат Р-1311-Брник	3	
17	Рег.пат Р-1311-Зовиќ	5	
18	Рег.пат Р-1311-Груниште	4	
19	Рег.пат Р-1311-Будимирци	4	
20	Старавина-Градешница	3	
21	Новаци-Тепавци	12	
22	Ново село-Балдовенци	2	
23	Тепавци-Гнилеш	5	
24	Брод- Велесело	4	
25	Брод-Сливица	4	

6. Чистењето на снегот започнува во првите моменти на заврнување односно после наврнување на снег со висина од 5цм, а најдоцна до 6 часа од почетокот на снежните врнежи.

7..При наврнување на поголеми количини на снег на патиштата со дебелина на снежната покривка поголема од 20цм, по наредба на Штабот за заштита и спасување на Општина Новаци во чистењето ќе се вклучи ЈКП “Комунална Хигиена”-Новаци а ќе се побара и помош за вклучување на ЈП “Македонија пат” која ќе биде присутна на терен при чистењето на регионалните патишта.

Во екстремни случаи ќе бидат вклучени приватните фирми и другите правни лица кои поседуваат градежна механизација, а во краен случај со посебни мерки се вклучува и месното население за рачно расчистување на снегот.

8. Се задолжуваат претпријатијата кои се задолжени со механизација во овој план, да обезбедат исправност на механизацијата во зимскиот период. Доколку констатираат неисправност на механизацијата, за истото навремено да ја информираат општината.

9. Посебно внимание во одржувањето на проодноста на патот ќе биде посветено на делницата Р-1311-Маково(м.в.Преслап),Р-2338 -Старавина, Рег. пат Р-2338-Живојно , каде што поради конфигурацијата на теренот можни се наноси од снег кои бараат почеста интервенција.

10. Средствата за зимско одржување се обезбедени од Буџетот на Општина Новаци.

Совет на Општина Новаци
Претседател
Славица Најдовска-Стојковска